

থম্মোয় পাউদম ছইয়েন ইন্দু

পোলিটিক্স হায়বসিবু মোৎফম থোকপনে?

কনানা কমদৌনা ইহান হান্না হায়বা হৌখিবনো খঙদে, ঐখোয়না নহা ওইরিঙে পাখঙ ফাগংলকপা মতমদনী তারক্লে - 'পোলিটিক্স ইজ এ দাট গেম' (রাজনীতি হায়বসি অমোৎপা মশায়া অমনি)। ঐনা পাৰা/খঙবা রাংপনা ওইরমগনি - রাহায় অসি কনানা ইহান হান্না হায়বমখিবনো হায়বদুমদি খঙদে। শোয়দনদি লৈরমগনি।



রেকোর্ড ওইনা ইশিন্দুনা কদায়দনো'মা লৈরম'নি। ঐখোয়না থেংনক্লেবগী রাতনি। অদুবু ঐগী থেঞ্জবা রাখলসিনা লায়দদি - রাহায় অসি পোলিটিক্স অমনা, অদুবু অচুয়া পোলিটিক্স তৌদবা, মপুক শেংদবা পোলিটিক্স অমনা হায়থিবা রা অমা শোয়দনমক্কা ওইরম্নি। মরম? হা অমা মী, অচুয়া তৌবা কনামত্ৰা শিনফমসিদা চঙলক্লেব।

পোলিটিক্স অমদি পোলিটিক্সনি নীংশিংলক্লেব পাউদম অসি ইরিবনি। পাউদম অসি ইবা মীকুপসিফাওবদি ইলেঞ্জ কন্মিসন ওফ ইন্দি শায়না ইলেঞ্জ নোটিফিকেশন থোক্তা কৰম কৰয়া নুমিত্তা কৰয়া ষ্টেটকী ইলেঞ্জ পাঙথোক্লেবদে হায়বদু চপ চানা লাউথোক্লে। ১৬ শুবা লোক সভা হৌজিক-হৌজিক হিংলিবা, নরেন্দ্র মোদিনা প্রাইম মিনিষ্টর ওইদুনা ফলিবা অসিগী মপুসি জুন ৩ দা লৌইগদবনি। মরম অসিনা, ১৭ শুবা লোক সভা অসি মে থা লৌইজিঙো শেমহৌগদবনি।

চিংশিনবা য়াৰা প্রোগ্রাম কয়া লাউথোকপা য়াৰা লাউথোকহৌনবনি। চংনবী অমা ওইনা ইলেঞ্জ কন্মিসন ওফ ইন্দিয়া'না মীখলগী নোটিস হেক থোকখিবা নুমিত্তা 'মোদেল কোদ ওফ কন্ডক্ট' চংনবা হৌরগনি। মোদেল কোদ কন্ডক্ট (এম সী সী) হায়বসি ইন্দিয়ন কন্সটিটিউশনগী আৰ্টিকল ৩২৪ গী মতুং ইয়া ইলেঞ্জ কন্মিসন ওফ ইন্দিয়া'না পীবা, পাঙথোক্লেবদেইবা ইলেঞ্জ অদু নিয়ম চুয়া, মীচঙ-মীখায় নাইদনা পাঙথোক্লেবনা য়াৰা পীবা শক্তি অদুবুনি। মসি গভৰ্ণমেণ্ট ওফ ইন্দিয়া'না পীবা শক্তি অদুবুনি। মসি গভৰ্ণমেণ্ট ওফ ইন্দিয়া'না পীবা শক্তি অদুবুনি।

এলর্জি : মীওই চাদা ৩০ না থেংনরিবা খুদোংচাদবা

ঈশিং-নুংশিং য়াওনা মীওইবগী অকো-য়বদা লৈরিবা অকক্লেবা পোৎ-লম অমা নংত্রগা অমনা হকচাংগী ইমুন সিস্টমনা কামদবদা হেঞ্জিমা মথৌ তৌক্লেবগী থৌওংবু এলর্জি হায়না খঙনৈ। ইচম-চুয়া পোৎলম ওইবা মরুয়া মীওই অয়ায়দনা থৌইদোকপা অকায়বা পীদবা তারবসু এলর্জি তৌগনবা মীওইশিংদদি ইমুন সিস্টমনা হেঞ্জিমা মথৌ তৌক্লেবগী এলর্জিক রিএক্সন থোরকই।



এলর্জি তোহল্লিবা পোৎলমশিংবু এলর্জেন কোই। কনাত্তা মীওই খরনা অকক্লেবা চিঞ্জিক মখল খরদা এলর্জি তৌবা য়াওই। উফুল-রাইফুল, মেথু, নংত্রগনা হীদাক-লাংখতা এলর্জি তৌবসু য়াওই। এলর্জেন হায়বসি হকচাংগী ওইবা মশা ঙাকথোকচনবা দিফেন্স এলর্জি তৌগনবা মীওই অমনা পোৎলমশিং অদুগী মরজা অমগা শোৰু-শুম্ভক্লেব নংত্রগনা চাৰু-থক্লেবদা ইমুন সিস্টমনা মথৌ হেঞ্জিমা তৌক্লেবগী এলর্জিক রিএক্সন থোরকপনি। মরম অদুনা এলর্জি তৌগনবা মীওইশিংবু এলর্জিক নংত্রগনা এটোপিক হায়না খঙনৈ।

অমদি লোক কংখু খুবা হৌরক্লে। মমা অদুগা অতোপা অঙাং অনীগদি কৰিসু থৌইদোকপা তৌত্লে হায়না লৌরসি। মসিদগী ঐখোয়না খঙবা য়া়িৰবসি কৰিনো? ইমুন সিস্টম হায়বসি হকচাংগী ওইবা মশা ঙাকথোকচনবা দিফেন্স মেকানিজমনি। ইমুন সিস্টমনা এন্টিজেন হায়না খঙনবা মপানদগী চঙলকপা মহীক-মতাই নংত্রগা পোৎলমশিংবু মশক খঙদোকপগা লোয়ননা মদুবু ঙাকথোক্লেবা হোংনৈ। এন্টিজেনশিঙা হকচাংগী মনুংদা হেক চঙলকপা ইমুন সিস্টমনা এন্টিবোদি হায়নসু খঙনবা প্রোটেক্টিভ প্রোটিনশিং পুথোক্লেব মদুবু মায়োক্লেব হৌই। এন্টিবোদিশিং নংত্রগনা ইমুনোগ্লোবুলিন (আই জি জি, আই জি এম অমসুং আই জি এ) না খুদতা এন্টিজেনশিং মাঙ তাকহমবা হোংনৈ।

এলর্জি তৌগনবা মীওইশিংগী ওইনদি ইমুনোগ্লোবুলিন ঈ নংত্রগনা আই জি ঈ কৌবা অখমবা এন্টিবোদি অমা শেমগৎপা মরুয়া কৰিসু তৌক্লেবগী ঐখোংবু ইহান-হানবা ওইনা এলর্জি হায়না শীজিমবা হৌখি। ওল্লকপা চহীদগীদি হকচাংগা ইথা-খাজদবা মওংদা অহোবা লাকপগী মওংবু এলর্জি হায়না খঙনবা হৌখি।

মণিপুৰগী পোনি কনবদা দেসান্না মীংয়েং চঙলগনি

ইম্ফাল, মাৰ্চ ১০ (ঐচ এন এস): মালোম মণিপুৰ শক তাকপদা অচৌবা থৌদা লৌরিবা লমদমসিগী পুৰাৰীয়া শাগোমদুনা লৈরিবা মণিপুৰগী পোনি শাগোল অসি কাঙখল মুংখিগতা হায়বসি অকিবা লৈরিঙে চৈরতা ইন্টরনেসল পোনে ট্ৰান্সমেণ্ট য়াওনা মক্ৰ ওইবা টুৰ্নামেণ্ট কৰা য়াওবক্লেব শাগোল লোয়ালাকপন হৌখিবা দিমেয়রদা মীওই খরনা চানবগী মওংদা শাদো ফন্তোক্লেব লম্বীদা হুন্দোক্লেবগী থৌওংবু দেমক্লেটিক টুৰ্ণমেণ্টস এলায়েন্স ওফ মণিপুৰ (দেসান্না) হকক্লেবনা লৌবগা লোয়ননা তাঙলবা শা মখল অসিবু কনবদা হোংনবদা মীংয়েং চঙলগনি হায়না মহৈরোয় বোদি অসিগী চেৰোল অমনা ফেঙদেৱক্লে।

উংপনি। মণিপুৰ লৈঙাক্কা শাগোল অসিবু ঙাকপি-শেনবিদে তাকপনি। হীৰম অসিদা মণিপুৰ লৈঙাক্কা মরী লেনবা দিপাৰ্টমেণ্টশিঙা তুমিমা লৈশিনবসি য়ান্না ইকাইনিংঙাইনি। অখরবা থবক পায়খংফম থোকপনি। লম্ফেলদা লৈরিবা পোনি ফাৰ্মদসু শাগোলগী মতিচ চাবা শাজভাৰু লৈতে। হেঙাংদা লৈরিবা পোনি সেক্চুৰি অসিবু য়েংবদা পুৰিঙ নুংশিনিঙাইনি হায়নসু চেৰোল অদুনা হুন্দোক্লেব লৈরিবা পোনি ফাৰ্মগী মিংদা কুমজা ২০১০-১১ দগী কুমজা ২০১৮-১৯ ফাগুওবগী অচৌবা বজেট কাৰ্যখোত্লে না হুন্দোক্লেবগী থৌদোক্তসু দেসান্না পে দবা ফেঙদেৱক্লে।

পায়খংখিবা প্রোজেক্ট অমা ওইববসু প্রোজেক্ট অসি য়েংশিমবা লৈঙাক্কা মায়কৈদগী ষ্টাফ মতিচ চানা হাৰ্ভিভবদগী পোনি মশিং তপ্পা-তপ্পা হুন্দোক্লেব হৌজিক্কা ফাৰ্ম অসিদা শুপ গী শাগোল ২০ খতা ওইহিৰে হায়নসু চেৰোল অসিনা পেদন্দা ফেঙদেৱক্লে।

বোম অনী পোকখায়ত্লে, অমা শোৰ্কে

ইম্ফাল, মাৰ্চ ১০ (ঐচ এন এস): তোঙান তোঙানবা মফমদা থোকখিবা বোম পোকখায়বগী থৌদোক্তা মীওই অমা শোৰ্কা রিমস হোপ্টিটিলদা পুখঙুনা লায়কম্লে।

হৌখিবা নোংয়াই মতুং পুং ১২,১০ রোম তাবা মতমদা মশক খঙদবা মীওই খরনা চুচাচান্দপুৰগী হেংলেপ সব দিভিজনগী মনুংদা লৈবা মোলজেন খুলগী চিফ লেটথাং হাওকিপকী য়ুমদা হেদ প্রেনেদ অমা লংশিন্দুনা পোকখায়ত্লে। থৌদোক অদুনা মী অশোক-অপনদি অমত্ৰা য়াওখিদে হায়রি।

পুলিস অমা থৌরী য়ান্দুনা শিরম্লে

ইম্ফাল, মাৰ্চ ০৭ (ঐচ এন এস): অসামগী জিৰিঘাটকী পুলিস আউট পোষ্টত অদুনা লৈবা মৈতৈমচা অমা চিননিংঙাই ওইবা মওংদা থৌরী য়ান্দুনা শিরম্লে।

থৌদোক অসি অমুক পুং ৫ রোম তাবদা ৱাকি চংপা মীওই খরনা জিৰিঘাট পুলিস আউট পোষ্ট মনাক্কা থোংদা থৌরী য়ান্দুনা শিৰগা লৈরয়া থেংনরকপনি। লৌখিভবা নুপা অদুগী মমিঙো মৈজালকেশংবম ইবোতেন (৫০) অপোকপা এম কালিয়া কৌই। মহাক্কা য়েং থংবা খুংকী খুজেং অদু বোম পোকখায়বদগী কক্লে হায়রি।

কন্ডেক ইমপ্ৰোয়াইশিংগী ৱাক্লে মীফম য়েথোক্লে

ইম্ফাল, মাৰ্চ ১০ (ঐচ এন এস): থা অসিগী হৌখিবা ২ দা ১১ শুবা এসেমব্লি মীফমদা রাংথেম এ সীগী এম এল এ কেসাম মেঘাচন্দ্রনা হংখিবা ৱাহংগী পাঙখম ওইনা মণিপুৰগী চিফ মিনিষ্টর এন বিৰেননা ফিসরিজ দিপাৰ্টমেণ্টক কন্ডেক বেসিসত থবক তৌরিবা ইমপ্ৰোয়াইশিং অথবা মতদা

ৰেঙলৱাইজ তৌরগনি হায়না থাজবা পীখিবদগী ফিসরিজ ওফিসেটিং ইমপ্ৰোয়াইশিংনা ফিসরিজ হেদ ওফিসকী মেন গেটজ হৌখিবা ফেব্ৰুৱাৰি ২৫ দগী ৱাক্লে মীফম ফক্কাখিবদু মতম খরগী ওইনা য়েথোক্লে হায়না ফিসরিজ ওফিসেটিং ইমপ্ৰোয়াইজ য়ুনিয়ননা ফেঙদেৱক্লে।

APOLLO TUTORIAL CENTRE advertisement for Foundation Course - XI & XII Science. Includes details about facilities, special concessions, and contact information.

SALAI Agro Products Pvt. Ltd. advertisement listing various agricultural products like SALAI BESAN, SALAI MANGAL, SALAI KANGTAK, and other products with prices and contact details.

Advertisement for E-Rickshaw services, highlighting 0% Downpayment and E-Rickshaw services. Includes contact information and terms and conditions.

গুসিগী রাশি ফল

A detailed horoscope section for the month of March 2019, providing predictions for various zodiac signs (Aries, Taurus, Gemini, etc.) based on their birth dates.